

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2018 අගෝස්තු
கல்விப் பொதுத் தராதரப் பத்திர (உயர் தர)ப் பரீட்சை, 2018 ஓகஸ்ட்
General Certificate of Education (Adv. Level) Examination, August 2018

2018.08.06 / 0830 - 1030

බුද්ධ ධර්මය I
பௌத்தம் I
Buddhism I

41 S I

පැය දෙකයි
இரண்டு மணித்தியாலம்
Two hours

උපදෙස්:

- * සියලු ම ප්‍රශ්නවලට පිළිතුරු සපයන්න.
- * උත්තර පත්‍රයේ නියමිත ස්ථානයේ ඔබේ විභාග අංකය ලියන්න.
- * උත්තර පත්‍රයේ, පිටුපස දී ඇති උපදෙස් ද සැලකිල්ලෙන් කියවා පිළිපදින්න.
- * 1 සිට 50 තෙක් එක් එක් ප්‍රශ්නයට (1), (2), (3), (4), (5) යන පිළිතුරුවලින් නිවැරදි හෝ වඩාත් ම ගැළපෙන හෝ පිළිතුර තෝරාගෙන, එය උත්තර පත්‍රයේ පසුපස දැක්වෙන උපදෙස් පරිදි කතිරයක් (X) යොදා දැක්වන්න.
- * එක් ප්‍රශ්නයකට ලකුණු 02 බැගින් මුළු ලකුණු 100 යි.

1. වරක් උපස්ථාන ශාලාවට රැස් වූ හික්ෂුන් වහන්සේලා අතර බුදුරජාණන් වහන්සේගේ චරිතයෙන් ප්‍රකට වන ආශ්චර්යවත් ලක්ෂණ පිළිබඳ අතුරු කථාවක් උපන්නේ ය. එවිට ආනන්ද මාහිමියෝ “ඇවැත්නි, තථාගතවරු ආශ්චර්ය වෙතියි” පවසමින් බුදුරජාණන් වහන්සේගේ අනුදැනුම ද ඇතිව බුදු සිරිතෙන් ප්‍රකට වන ආශ්චර්යවත් කරුණු දහනවයක් වදාළහ. ඉන් එකක් නම්,
 - (1) බෝසතුන් මව් කුසෙන් බිහිවන විට ම මිනිසුන් විසින් පිළිගන්නා ලදී යන්නයි.
 - (2) උපන් විගස බෝසත් කුමරුන් නහවන ලද්දේ කිරි මව්වරුන් විසිනි යන්නයි.
 - (3) බෝසත් උපතින් සත්වන දා මව් දේවිය කලුරිය කළාය යන්නයි.
 - (4) උපන් වහා ම බෝධිසත්ත්වයන් වහන්සේ සබ්බ පාපස්ස අකරණං යනාදී ගාථාව ප්‍රකාශ කළහ යන්නයි.
 - (5) මව් දේවිය බෝසතුන් කුස දරා සිටියේ සත්මසක් පමණ යන්නයි.
2. බුදුරජුන් දහම් දෙසනුයේ ශ්‍රාවක සිත් ධර්මාවබෝධයට යෝග්‍ය වූ, මොලොක් වූ, නීවරණ ධර්මවලින් මිදුණු, ඔද වැඩුණු, ප්‍රසන්න තත්ත්වයට ගෙන ඒමෙන් පසුවයි. එබඳු ශ්‍රාවකයාට උන්වහන්සේ දාන කථා, සීල කථා ආදිය දේශනා කරති. ඉන් පසුව පවත්වන සාමුක්කංසික දේශනාවෙන් කියැවෙන්නේ උන්වහන්සේ,
 - (1) කෙලෙස් සහමුලින් නැති කිරීමට දහම් දෙසන බව ය.
 - (2) සාමුහිකත්වය අගය කරමින් අනුශාසනා පවත්වන බව ය.
 - (3) මෛත්‍රිය, කරුණාව ආදී බුන්ම විහාර වැඩීමට උගන්වන බව ය.
 - (4) චතුරාර්ය සත්‍යය දේශනා කරන බව ය.
 - (5) සමානාත්මතාව ප්‍රගුණ කරවන බව ය.
3. බුදුරජාණන් වහන්සේ අෂ්ට විද්‍යා නම් වූ සුවිශේෂ ඥානාධිගමයන් අටකින් ද වරණ ධර්ම නම් වූ උතුම් පිළිවෙත් පහළොවකින් ද යුක්ත වෙති. එබැවින් විජ්ජා වරණ සම්පන්න ය. එම වරණ ධර්මවලට අයත් නොවන කරුණක් වන්නේ,

(1) තෘතීය ධ්‍යානයයි.	(2) පාපයෙහි ලැජ්ජාවීමයි.	(3) ජාගරියානු යෝගයයි.
(4) මනෝමය ඉද්ධි ඥානයයි.	(5) අහරෙහි පමණ දැනීමයි.	
4. “ශාරීපුත්‍රය තවත් කරුණක් ඇත. තථාගත තෙමේ වෙනත් සත්ත්වයන්ගේ ශ්‍රද්ධාදී ඉන්ද්‍රිය වර්ධනය වීමත් පිරිහීමත් ඇති සැටියෙන් දැනී. යම් ඥානයකින් උන්වහන්සේ එසේ අවබෝධ කරන්නේ ද එය එතුමන් ශ්‍රේෂ්ඨත්වයට පත් කරන දසවිධ ඥාන බලයෙන් එකකි.” මහාසීහනාද සූත්‍රයේ එන මෙම ප්‍රකාශයෙන් හෙළිවන්නේ බුදුරජාණන් වහන්සේ,
 - (1) ඉන්ද්‍රිය ඥානයෙන් අගතැන්පත් වන බව ය.
 - (2) ඉන්ද්‍රිය පරෝපරියත්ති ඥානයෙන් යුක්ත වන බව ය.
 - (3) ඉන්ද්‍රිය ඥානය ඉක්මවා සිටින බව ය.
 - (4) පරචිත්ත විජානන ඥානය ඇති උතුමෙකු බව ය.
 - (5) මනෝමය සෘද්ධි ඥානයෙන් සමන්විත වන බව ය.

5. බෝධිසත්ත්වයන් වහන්සේ කිං සච්ච ගච්චිව, කිං කුසල ගච්චිව, කාමාදී බැමිවලින් නිදහස් අනුත්තර වූ නිවන සොයා ඉමහත් වීර්යයෙන් බොහෝ කලක් දුෂ්කර ක්‍රියාදියෙහි නිරත වූ බව සඳහන් වේ. එම ගච්චණශීලීත්වය හා වීර්යය ප්‍රකාශ කෙරෙන සූත්‍ර දේශනාවක් වන්නේ,
 - (1) විමංසක සූත්‍රයයි. (2) කාලාම සූත්‍රයයි. (3) සච්චවිහංග සූත්‍රයයි.
 - (4) ධම්මවක්කප්පවත්තන සූත්‍රයයි. (5) අරියපරියෙසන සූත්‍රයයි.

6. ධර්මරත්නයෙහි ගුණ කියැවෙන ස්වාක්ධාතො යනාදී පාඨයෙහි එන **මපනයිකො** යන්නෙහි අර්ථය වන්නේ,
 - (1) කෙළෙස් සහිත සත්ත්වයන්ට ධර්මය වටහා ගැනීම දුෂ්කර වේ යන්නයි.
 - (2) මොලොවදී ම දැන දැකගත හැකිය යන්නයි.
 - (3) ශ්‍රවණය කරන්නාට පිං රැස්වේ යන්නයි.
 - (4) නිවන් සුවය වෙත පමුණුවන යන්නයි.
 - (5) උපමානුසාරයෙන් විස්තර කළ නොහැකිය යන්නයි.

7. නිත්‍ය ආත්මයක් නැත. සියල්ල මරණයෙන් කෙළවර වේ. එම මතය ම සත්‍යය ය. සෙසු මත අසත්‍ය යැයි වාද කළ වින්තකයෝ බුදුරදුන් දවස භාරතයෙහි විසූහ. එම මතවාදය සූත්‍ර දේශනාවලට අනුව හැඳින්විය හැක්කේ,
 - (1) හව දිට්ඨි යනුවෙනි. (2) සස්සක දිට්ඨි යනුවෙනි.
 - (3) සයංකතවාද යනුවෙනි. (4) උච්ඡේද දිට්ඨි යනුවෙනි.
 - (5) නියතිවාද යනුවෙනි.

8. ලොව පහළ වූ ආගමික දර්ශනවාද අතර බුදුසම්මය ප්‍රකට කරන සුවිශේෂ ලක්ෂණයක් ලෙස හැඳින්විය හැක්කේ,
 - (1) නවීන විද්‍යාව සමග කොහෙත්ම එකඟ නොවීම ය.
 - (2) චින්තනයට හා විමංසනයට දෙන නිදහස සීමා රහිත වීම ය.
 - (3) බටහිර දර්ශනය හා හැමවිටම පරස්පර නොවීම ය.
 - (4) සමකාලීන ආගමික අදහස් සියල්ල ප්‍රතික්ෂේප කිරීම ය.
 - (5) තර්ක න්‍යායට සපුරා විරුද්ධ වීම ය.

9. බුද්ධ ධර්මය විවිධාකාරයෙන් උභයාර්ථ සාධනය උගන්වයි. ආත්මාර්ථ හා පරාර්ථ, මෙලොව හා පරලොව, අභ්‍යන්තර හා බාහිර ආදී වශයෙනි. එසේ උභයාර්ථය ම උගන්වා ඇති ධර්ම පාඨයක් නම්,
 - (1) අත්තභිතාය පටිපන්නො හොති, යන්නයි.
 - (2) අත්තදීපා භික්ඛවෙ විහරං, යන්නයි.
 - (3) ද්විවක්ඛුං පන සෙවෙට, යන්නයි.
 - (4) අත්තාහි අත්තනො නාථො, යන්නයි.
 - (5) අත්ත දත්ථං පරත්ථෙත බ්‍රහ්මාපි නභාපයෙ, යන්නයි.

10. හික්ෂු සමාජයේ ප්‍රභවය හා විකාශය පිළිබඳ ව මෑත කාලීන පෙරා'පර දෙදිග පඬිවරුන් විසින් බොහෝ ශාස්ත්‍රීය අධ්‍යයන සිදු කොට තිබේ. එබඳු අධ්‍යයනවලදී පිළිගෙන ඇති කරුණක් නම්,
 - (1) සිදුහත් බෝසතුන් මෙන් සමකාලීන මහණ බමුණෝ සත්‍ය ගවේෂී නොවූහ යන්නයි.
 - (2) පිණ්ඩපාතයෙන් යැපුණේ බෞද්ධ පැවිද්දන් පමණක් නොවේ යන්නයි.
 - (3) බ්‍රහ්මචාරී ජීවිතය වෙනත් පැවිද්දන් අතර දක්නට නොලැබිණි යන්නයි.
 - (4) හිස මුදු කිරීම බෞද්ධ පැවිද්දන්ට පමණක් අදාළ වේ යන්නයි.
 - (5) වස්සාවාසය වෙනත් පැවිදි කොටස් අතර නොවී ය යන්නයි.

11. මහා සංඝයා වහන්සේගෙන් උපසම්පදාව ඉල්ලා සිටින සාමණේර හික්ෂුන් වහන්සේට නුසුදුසුකම් දහතුනක් ඇතැයි විනයේ සඳහන් වේ. විටින් විට උද්ගත වූ ගැටලු නිසා බුදුරදුන් අනුදැන වදාළ එකී අන්තරායකර ධර්ම අතර එකක් වන්නේ,
 - (1) මව්පියන් මියගොස් තිබීම ය.
 - (2) උපැවිදිව නැවත පැවිදි වූවෙකු වීම ය.
 - (3) ධර්ම විනය නොදැනීම ය.
 - (4) හික්ෂුන් හේද කළ අයකු වීම ය.
 - (5) පැවිදි වීමට පෙර රාජ භටයකු වීම ය.

12. උපසම්පදාව ලත් හික්ෂුවට අදාළ ශික්ෂා ප්‍රඥප්ති දෙසිය විස්සක් හික්ෂු ප්‍රාතිමෝක්ෂයෙහි ඇතුළත් වේ. එහි එන මූලික ප්‍රඥප්ති සතර හැර අතිරේක ප්‍රඥප්ති කිසිවක් කඩකිරීමෙන් හික්ෂුත්වය අහිමි වන්නේ නැත. එම මූලික ප්‍රඥප්ති අතුරෙන් එකක් හැඳින්වෙන්නේ මනුස්සවිග්ගහ පරාජිකාව නමිනි. එය සිදුවන්නේ,

- (1) මිනිසකු මැරීමට ආයුධ පිළියෙල කොට තැබීමෙනි.
- (2) කුමන හෝ සතෙකුගේ දිවිතොර කිරීමෙනි.
- (3) මිනිසෙකුට කායිකව හිංසා කිරීමෙනි.
- (4) මරණානුස්සතිය වැඩීමෙනි.
- (5) ප්‍රාණඝාත වේතනාව පහළවීමෙනි.

13. “සුපටිපන්නො භගවතො සාවක සංඝො” යනාදී සංඝරත්නයේ ගුණ කියැවෙන පාඨයෙහි ‘අට්ඨපුරිස පුග්ගලා’ යන්නෙන් ගිහි පැවිදි වෙනසක් නැතිව ශාසනයට ඇතුළත් ආර්ය පුද්ගලයන් අටදෙනකු ගැන කියැවෙයි. ඉන් එක් පුද්ගලයෙකු වන්නේ,

- (1) දස ශීලය ආරක්ෂා කරන්නා ය.
- (2) උපසම්පදාලාභී පැවිද්දා ය.
- (3) තෙරුවන් සරණ ගිය උපාසකයා ය.
- (4) නැවත කාම භවයක උපතක් නොලබන්නා ය.
- (5) අවල ශ්‍රද්ධාව ඇති පැවිද්දා ය.

14. “අනුජානාමි හික්ඛවෙ වස්සානෙ වස්සං උපගන්තුං.” (මහණෙනි වස්සාන සෘතුවේදී වස් විසීමට අනුදනිමි) යන බුද්ධ නියමය අනුව උපසම්පදා හික්ෂුන් වැසි සමය තුළ දායකාදීන්ගේ ඇරයුමක් ඇතත් නැතත් සුදුසු නැතෙක වස් එළඹී වැඩ සිටිය යුතු ය. එවිට, එම හික්ෂුන් වහන්සේට,

- (1) කවර හේතුවක් නිසා හෝ වස් එළඹී තැනින් පිටතට යා නොහැකි ය.
- (2) වස් එළඹී තැනින් පිට වී වාසය කළ හැක්කේ දින තුනක් පමණි.
- (3) වස් එළඹී පසු සාමණේර හික්ෂුන් සමග එකම ආරාමයේ වාසය කළ නොහැකි ය.
- (4) වස් කාලය තුළ වාරිකාවේ නිරත විය හැකි ය.
- (5) වස් පවාරණයෙන් පසු කඨිනයක් ඇතිවීමට අවස්ථාව ලැබෙයි.

15. හික්ෂු සංඝයා විසින් හික්ෂු සංඝයාගේ ම යහපැවැත්ම, සමගිය සහ පාරිශුද්ධිය පිණිස අවශ්‍යතාව පරිදි පවත්වනු ලබන සංඝ සන්නිපාතය, විනය කර්මය නම් වේ. ඒ අතරට ගැනෙන උපසම්පදා කර්මය, පිළිබඳ විධිවිධාන ඇතුළත් වන්නේ,

- (1) හික්ෂු ප්‍රාතිමෝක්ෂයේ ය. (2) මහාවග්ගපාළියේ ය.
- (3) සමන්තපාසාදිකාවේ ය. (4) විනය විනිච්ඡයේ ය.
- (5) පරිවාරපාළියේ ය.

16. කුඩා, අනුකුඩා ශික්ෂා පද කවරේද යන ගැටලුව බුදුරජාණන් වහන්සේ ධර්මාන අවධියේ පටන් ම පැවතිණ. නිශ්චිත විසඳුමක් නොමැතිව අද දක්වා ම පවත්නා එම ගැටලුවට අදාළ පහත සඳහන් කරුණු අතුරෙන් නිවැරදි වන්නේ,

- (1) මාගේ ඇවැමෙන් සංඝයා විසින් කුඩා අනුකුඩා ශික්ෂා පද සමූහනය නොකළ යුතුයැයි බුදුරජාණන් වහන්සේ වදාළහ යන්නයි.
- (2) එම ගැටලුව බුදුරජුන් විසින් ධ්වනිය ගණයට ඇතුළත් කරන ලදී යන්නයි.
- (3) එම ගැටලුව අග්ගිවච්ඡගොත්ත සූත්‍රයේ ද සඳහන් වේ යන්නයි.
- (4) එම ගැටලුව ගැන තීරණයක් නොගැනීමට ප්‍රථම සංගීතියේදී හික්ෂුහු එකඟ වූහ යන්නයි.
- (5) ඇතැම් හික්ෂුහු සතර පරාජිකාව ද කුඩා අනුකුඩා ශික්ෂා යැයි කීහ යන්නයි.

17. භාරතීය ථෙරවාදී මහාසංගායනා පවත්වන ලද්දේ ශාසන භාරධාරී ජොෂ්ඨ හික්ෂුන්ගේ මූලිකත්වයෙනි. එම සංගායනාවන්හිදී සසුනෙහි යහපැවැත්ම ද ධර්ම විනයෙහි පාරිශුද්ධත්වය ද අරමුණු කොට විවිධ ක්‍රියාමාර්ග ගෙන තිබේ. ධර්ම විනයට ඇතුළත් විය හැකි දුර්මක වාරණය කිරීම සඳහා එම සංගායනාවලදී ගත් එක් පියවරක් වන්නේ,

- (1) ත්‍රිපිටකය ග්‍රන්ථාරූඪ කිරීම ය.
- (2) ධර්ම විනය විවිධ භාෂාවන්ට නැගීම ය.
- (3) ධර්ම විනය මුඛ පරපුරෙන් පවත්වාගෙන යාමට විධිවිධාන සැලසීම ය.
- (4) අඩමසකට වරක් පාමොක් උදෙසීම ය.
- (5) හික්ෂු අධ්‍යාපනය වැඩි දියුණු කිරීම ය.

18. ධර්ම විනයයෙහි විරපැවැත්ම හා ආරක්ෂාව සඳහා නොකළ යුතු දේ නොකිරීමටත් කළ යුතු දේ කිරීමටත් බුදුරජාණන් වහන්සේ භික්ෂු භික්ෂුණීන්ට අනුශාසනා කළහ. එබඳු එක් අනුශාසනාවක් නම්,
 (1) බුද්ධ භාෂිතය මිස ශ්‍රාවක භාෂිතය පිළිනොගැනීම ය.
 (2) විනය නීති වෙනස් කිරීමට යෝජනා නොකිරීම ය.
 (3) බුද්ධනීතියට මිස රාජනීතියට අවනත නොවීම ය.
 (4) ගමන්ගම විහාරස්ථාන ඉදි කිරීම ය.
 (5) නවාංග ශාස්තෘ ශාසනය ප්‍රගුණ කිරීම ය.
19. ස්වකීය ශ්‍රාවක භික්ෂූන්ගේ විවිධ හැකියා අගය කරමින් උන්වහන්සේලා දිරිමත් කිරීම පිණිසත්, සසුනෙහි යහපැවැත්ම පිණිසත් බුදුරජුන් විසින් අගනනතුරු පිරිනමන ලදී. එහිදී බහුශ්‍රැත භාවය හා වීර්යවන්ත භාවය මෙන් ම ස්මෘතිසම්පන්න භාවය ද උදෙසා එක ම ශ්‍රාවකයෙකුට අග්‍රස්ථාන ලැබිණි. උන්වහන්සේ නම්,
 (1) බක්කුල මාහිමි ය. (2) ආනන්ද මහතෙරුන් වහන්සේ ය.
 (3) සීවලී මහරහතන් වහන්සේ ය. (4) කුමාර කාශ්‍යප මාහිමි ය.
 (5) රාහුල තෙරුන් වහන්සේ ය.
20. ප්‍රථම සංගීතිය අවසානයේ දී ධර්ම විනය, පිටක වශයෙන් බෙදූ අතර මුඛ පරපුරෙන් ඒ ඒ කොටස් පවත්වාගෙන යාමට වෙන වෙන ම ගුරු සිසු පරම්පරාවලට පවරන ලදී. එහිදී බුද්දක නිකාය,
 (1) සැරියුත් මාහිමියන්ගේ ශිෂ්‍යානුශිෂ්‍ය පරම්පරාවට පවරන ලදී.
 (2) අනුරුද්ධ මා හිමියන් ප්‍රමුඛ සඟ පරපුරට පවරන ලදී.
 (3) කොඤ්ඤාඤ්ඤා මහතෙරුන් වහන්සේ ප්‍රධාන ශිෂ්‍ය පරම්පරාවට පවරන ලදී.
 (4) මහාකච්චාන මාහිමියන් ඇතුළු අනුගාමික භික්ෂූන්ට පවරන ලදී.
 (5) ආචාර්ය පරපුරකට පැවරූ බවක් සඳහන් නොවේ.
21. තෙවන ධර්ම සංගීතියෙන් පසු රටවල් නවයකට ධර්ම දූත භික්ෂූන් යැවූ බව මහාවංශයේ සඳහන් වේ. එහි දී මජ්ඣිම නෙරංජුවන් ප්‍රධානව කාස්සපගෝත්ත, චුල්ලදේව, සහදේව, දුන්දුහිස්සර යන හිමිවරුන් වැඩම කළේ,
 (1) කාශ්ඨිර-ගන්ධාරයට ය. (2) වනවාස දේශයට ය. (3) මහාරාජවුයට ය.
 (4) යෝනක දේශයට ය. (5) හිමවන්ත ප්‍රදේශයට ය.
22. භික්ෂු සමාජය යනු ගුරු-ශිෂ්‍ය සංවිධානයකි. විනයට අනුව ගුරුවරුන් හැඳින්වෙන්නේ ආචාර්යවරුන් හා උපාධ්‍යායවරුන් ලෙස ය. සිසුහු අන්තේවාසික සහ සද්ධිවිහාරික නම් වෙති. මෙකී දෙපක්ෂය අතර සම්බන්ධය නිසි ලෙස පවත්වාගෙන යාමට අදාළ සදුපද්දේශයන් ඇතුළත් වන්නේ,
 (1) වරියාපිටකයේ ය. (2) මහාවග්ගපාළියේ ය.
 (3) සමන්තපාසාදිකාවේ ය. (4) පරිවාර ග්‍රන්ථවල ය.
 (5) පාවිත්තියපාළියේ ය.
23. බුදුරජාණන් වහන්සේගේ වඩාත් ම පැරණි දේශනා ඇතුළත් වන්නේ සූත්‍ර පිටකයේ ය. එම දේශනා සම්මුති දේශනා ලෙස ද හැඳින්වේ. සූත්‍ර පිටකය දීඝ නිකායාදී වශයෙන් ප්‍රභේද ගතවන අතර එහි සූත්ත නිපාතය අයත් වන්නේ,
 (1) බුද්දක පාඨයටයි. (2) සංයුත්ත නිකායටයි.
 (3) පෙටකොපදෙසයටයි. (4) බුද්දක නිකායටයි.
 (5) අංගුත්තර නිකායටයි.
24. බුදුරජාණන් වහන්සේ විසින් ගිහි සමාජය සංවිධානය විය යුතු ආකාරයන් ඊට අදාළ විනයන් සවිස්තරව උගන්වා ඇත්තේ සීගාලෝවාද සූත්‍රයේ ය. ගිහි බෞද්ධයන් විසින් කළ යුතු දේ මෙන්ම නොකළ යුතු දේ ද කියැවෙන එම සූත්‍රය අයත් වන්නේ,
 (1) දීඝ නිකායටයි. (2) අංගුත්තර නිකායටයි. (3) බුද්දක නිකායටයි.
 (4) මජ්ඣිම නිකායටයි. (5) සංයුත්ත නිකායටයි.
25. ථෙරවාද අභිධර්මය, ධම්මසංගිණි ප්‍රකරණය ආදී සත් වැදෑරුම් ප්‍රකරණයකින් යුක්ත වන අතර එය පරමාර්ථ දේශනාව ලෙස හැඳින්වේ. විත්ත, වෛතසික, රූප, නිබ්බාන යන පරමාර්ථ ධර්මයෝ අභිධර්මයෙහි මූලික අවධානයට යොමුවී ඇත්තාහ. එහි සුවිසි ප්‍රත්‍ය විභාගය දක්නට ලැබෙන්නේ,
 (1) නෙත්ති ප්‍රකරණයෙහි ය. (2) පට්ඨාන ප්‍රකරණයෙහි ය.
 (3) විභංග ප්‍රකරණයෙහි ය. (4) යමක ප්‍රකරණයෙහි ය.
 (5) කථාවත්ථුප්ප්‍රකරණයෙහි ය.

26. බුද්ධ කාලීන භාරතයෙහි ආගමික දාර්ශනික අදහස් ප්‍රකාශ කළ වින්තකයෝ ශ්‍රමණ සහ බ්‍රාහ්මණ යනුවෙන් දෙයාකාර වූහ. එම වින්තකයන් පිළිබඳව කියැවෙන පහත ප්‍රකාශ අතුරෙන් නිවැරදි වන්නේ කුමක් ද?
- (1) බ්‍රාහ්මණ ඉගැන්වීම් වඩාත් පැරණි ය.
 - (2) ශ්‍රමණයෝ ද යාගභෝම පිළිගත්හ.
 - (3) බමුණන් ආත්ම දෘෂ්ටිය පිළිගෙන නැත.
 - (4) ආශ්‍රම ධර්ම ශ්‍රමණයන්ගේ ඉගැන්වීමකි.
 - (5) ශ්‍රමණයෝ මෙන්ම බ්‍රාහ්මණයෝ ද අකිරියවාදීහු ය.
27. “ලෝකය හා සත්ත්වයා මවා පාලනය කරන සර්ව බලධාරී ඊශ්වරයකු ඇත.” යන්න බොහෝ සමය සම්ප්‍රදායවල මූලික ඉගැන්වීමකි. අතීශ්වරවාදී ධර්ම මාර්ගයක් වන බුදුදහමට අනුව,
- (1) සියල්ල ඉබේ සිදු වේ.
 - (2) මැවුම්වාදය දසවස්තුක මිථ්‍යාදෘෂ්ටියට අයත් ය.
 - (3) ලෝකය ද සත්ත්වයා ද හේතු ප්‍රත්‍යයාකාරී ය.
 - (4) ලොව පාලනය කරන්නේ මහේශාකාර දෙව්වරුන් විසිනි.
 - (5) දෙව්වරු කියා කිසිවෙක් නැත.
28. බුද්ධ කාලීන ශ්‍රමණ බ්‍රාහ්මණ වින්තකයන් ජීවිතය, ලෝකය හා මිනිස් හැසිරීම් අරඹයා එකිනෙකට පරස්පර වූ විවිධ මතවාද ඉදිරිපත් කළ බව සාමඤ්ඤඵල සූත්‍රයෙන් පැහැදිලි වේ. මක්බලිතෝසාල ශ්‍රමණ සම්ප්‍රදායට අයත් එබඳු ශාස්තෘවරයෙකි. ඔහු පිළිබඳව පළකළ හැකි වැරදි අදහස නම් ඔහු,
- (1) අහේතු අප්‍රත්‍යයවාදියෙකි යන්නයි.
 - (2) සංසාර ශුද්ධවාදියෙකි යන්නයි.
 - (3) නියතිවාදියෙකි යන්නයි.
 - (4) සප්තකායවාදියෙකි යන්නයි.
 - (5) අකිරියවාදියෙකි යන්නයි.
29. අග්ගඤ්ඤ සූත්‍රය මිනිස් සමාජයේ පරිණාමය පිළිබඳ බෞද්ධ ඉගැන්වීම් හඳුනා ගැනීමට උපකාරී වන ප්‍රධානතම මූලාශ්‍රයයි. ආර්ථික, දේශපාලන, පාරිසරික, මානසික ආදී විවිධ පරිණාම සාධක හෙළිදරව් කරන එම සූත්‍රයෙහි ‘සන්නිධිකාර පරිභෝගය’ ලෙස දක්වා ඇත්තේ,
- (1) මහජනයා එක්රැස්ව සාමූහික තීරණවලට එළඹීම ය.
 - (2) පාරිසරික සම්පත් තණ්හාවෙන් පරිභෝග කිරීම ය.
 - (3) ඇල් සහල් පොදුවේ ප්‍රයෝජනයට ගැනීම ය.
 - (4) ස්ත්‍රී පුරුෂ සම්භෝගය ඇතිවීම ය.
 - (5) සම්පත් රැස්කොටගෙන පෞද්ගලිකව භුක්ති විඳීම ය.
30. පුහුදුන් සත්ත්වයෝ පඤ්ච උපාදානස්කන්ධය පිළිබඳව “මගේය, මම වෙමි, මගේ ආත්මය වේ යැයි” විපරිත වින්තනයක ගිලී සිටිති. අස්මිමානය ලෙස ද හැඳින්වෙන ‘මම වෙමි’ යන වින්තනය උගුළුවාලනු පිණිස වැඩිය යුත්තේ,
- (1) අනත්ත සංඥාවයි.
 - (2) මෛත්‍රී වින්තාවයි.
 - (3) බුද්ධානුස්සතියයි.
 - (4) අනිච්ච සංඥාවයි.
 - (5) ආනාපාන සතියයි.
31. පරිසරය මිනිසාට බලපායි. මිනිසා ද පරිසරයට බලපායි. මිනිසා සහ පරිසරය අතර ඇත්තේ සාපේක්ෂක බවකි. මෙම යථාර්ථය ප්‍රකට කරන බුදුදහම, අනිසි ලෙස පරිසරය පරිභෝග කිරීම නිසා මිනිසුන්ගේ ආයුච්ච්ඡාදිය පිරිහුණු බව කියයි. එසේ ම එයින් පරිසර විනාශය ද සිදු වේ. ඒ බව ප්‍රකාශ වන බුද්ධ දේශනාව කුමක් ද?
- (1) කුටදන්ත සූත්‍රය
 - (2) වනරොප සූත්‍රය
 - (3) අග්ගඤ්ඤ සූත්‍රය
 - (4) වක්කවත්තිසීහනාද සූත්‍රය
 - (5) අරියපරියෙසන සූත්‍රය
32. බුදුදහමෙහි ප්‍රධාන ඉගැන්වීමක් වන චතුරාර්ය සත්‍යය පිළිබඳ විවිධ පැහැදිලි කිරීම් සූත්‍රාන්තයන්හි නොයෙක් තැන දැකගත හැකි ය. එසේ දක්වා ඇති පැහැදිලි කිරීමක් නම්,
- (1) චතුරාර්ය සත්‍යය අප තුළ ඇති දහමක් නොවේ යන්නයි.
 - (2) බුදුවරයකු නූපන්නේ නම් චතුරාර්ය සත්‍යය ද ලොව නූපදියි යන්නයි.
 - (3) චතුරාර්ය සත්‍යය සාමුක්කංසික දේශනාව නම් වේ යන්නයි.
 - (4) සියලු කුසල ධර්ම චතුරාර්ය සත්‍යයෙහි සංග්‍රහ කළ නොහැකි ය යන්නයි.
 - (5) පළමුවට චතුරාර්ය සත්‍යාවබෝධය කරන ලද්දේ ගෞතම බුදුරජාණන් වහන්සේ විසිනි යන්නයි.

33. “ඇවැත්නි! දුක්ධාර්ය සත්‍යය නම් කවරේ ද? ඉපදීම ද දිරායාම ද මරණය ද ශෝකය ද වැළපීම ද කායික පීඩා ද මානසික වූ දොම්නස් ද උපායාස ද කැමති දේ නොලැබීම ද සැකෙවින් පඤ්ච උපාදානස්කන්ධය ද දුක නම් වේ.” මෙම පැහැදිලි කිරීම තුළ **උපායාස** යන්නෙන් අදහස් වන්නේ,
- (1) ළෙහි අත් ගසමින් වැළපීමයි. (2) ප්‍රිය විප්‍රයෝග දුකයි.
 - (3) ජරාජීර්ණ බවින් ඇති වන අසහනයයි. (4) කිසියම් ව්‍යසනයක් නිසා ඇති වන සිත් තැවුලයි.
 - (5) ධනෝපායනයට දරන උත්සාහය නිසා ඇති වන දුකයි.
34. භාෂාව යනු මනස ඇතුළු ඉන්ද්‍රිය මගින් අත්දකිනු ලබන දේවල් හා අදහස් ප්‍රකාශ කිරීම සඳහා මිනිසුන් වන අප විසින් නිපදවා ප්‍රයෝජනයට ගනු ලබන්නකි. නිවන වැනි අලෝකික අනුභූතියක් භාෂාව මගින් ප්‍රකාශ කළ හැකි ද? මේ පිළිබඳව නිවැරදි අදහසක් වන්නේ,
- (1) නිවන කිසිසේත් ම භාෂාවට නැගිය නොහැකිය යන්නයි.
 - (2) සෝවාන් පුද්ගලයාට පමණක් නිවන විස්තර කළ හැකිය යන්නයි.
 - (3) බුදු දහමෙහි නිවන දක්වා ඇත්තේ නිෂේධාර්ථවත් වචන මගිනි යන්නයි.
 - (4) නිවනේ ස්වභාවය කිව හැක්කේ පාලි භාෂාවෙන් පමණකි යන්නයි.
 - (5) නිවන පැහැදිලි කිරීමට භාෂාව සපුරා ප්‍රමාණවත්ය යන්නයි.
35. සදාකාලික සැප ලැබීමට නම් හැකිතාක් දුක් විඳිය යුතු ය. තමා විසින් තමා ම තැවිය යුතු ය. එසේ දුක් විඳීමෙන් ම දුක් පීඩා ගෙවා දැමිය හැකි යැයි බුද්ධ කාලීන ඇතැම් සාමයික සම්ප්‍රදායවල ඉගැන්වූ බව සඳහන් වේ. මෙම අන්තවාදී ක්‍රියා පිළිවෙතට සපුරා එරෙහි වූයේ,
- (1) ලෝකායතවාදයයි. (2) අත්තන්තප යෝගයයි.
 - (3) සීලබ්ධත පරාමාසයයි. (4) නිත්‍යාත්මවාදයයි.
 - (5) කටුක වුත සමාදානයයි.
36. සියල්ල ඇත. නිත්‍ය වූ ආත්මයක පැවැත්ම යථාර්ථයකි. මේ ශාස්වත දෘෂ්ටියයි. සියල්ල නැත. නිත්‍යාත්මය මුසාවකි. මෙය අශාස්වත දෘෂ්ටියයි. බුද්ධ කාලීන සියලු දෘෂ්ටීන්ට පදනම වූ මෙම උභයාන්තයට ම නොපැමිණ බුදුරදුන් මධ්‍යම දේශනා නම් වූ පටිච්චසමුප්පාද දේශනාව පවත්වන බව සඳහන් වන්නේ,
- (1) බ්‍රහ්මජාල සූත්‍රයේ ය. (2) අග්ගිච්ච්ඡගොත්ත සූත්‍රයේ ය.
 - (3) සන්දක සූත්‍රයේ ය. (4) කච්චානගොත්ත සූත්‍රයේ ය.
 - (5) සංගාරව සූත්‍රයේ ය.
37. ගෘහස්ථ ජීවිතයක් ගත කරන්නෙකු සිය කායික ශක්තිය මෙන් ම මානසික ශක්තිය ද උපකාර කොට ගෙන දෙලොව දියුණුව ඇති කර ගත යුතු යැයි බුදුරදුන් උගන්වා වදාළේ,
- (1) ජාත්‍රස්සෝණි බ්‍රාහ්මණයාට ය. (2) දීඝජාත්‍ර කෝලිය පුත්‍රයාට ය.
 - (3) ජීවක වෛද්‍යවරයාට ය. (4) යසකුල පුත්‍රයාට ය.
 - (5) චිත්ත ගෘහපතියාට ය.
38. සබ්බෙ සත්තා, සබ්බෙ පාණා, සබ්බෙ භූතා යන සංකල්පය බෞද්ධ ඉගැන්වීම් තුළ දක්නට ලැබෙන්නකි. එය සකල ජීව භිතවාදයක් ලෙස හැඳින්විය හැකි ය. ඒ සමග ම මිනිසා ශ්‍රේෂ්ඨ යැයි ද බුදු දහමෙහි පිළිගෙන ඇත. ඒ බව සනාථ වන්නේ,
- (1) කුසලාකුසල ධර්ම පිළිබඳ දේශනාව තුළිනි.
 - (2) බ්‍රහ්මච්චාර ඉගැන්වූ අවස්ථාවෙනි.
 - (3) සිවු සගරාවන්වලිනි.
 - (4) බෞද්ධ ශීල ශික්ෂාවෙනි.
 - (5) බෝධිසත්ත්වයකු වීමේ යෝග්‍යතා දැක්වූ අවස්ථාවෙනි.
39. බුද්ධ කාලීන භාරතීය මහණ බමුණන් අතර දිගු කලෙක පටන් ධ්‍යාන, භාවනා සහ තදනුබද්ධ ප්‍රතිඵල පිළිබඳ දැනුවත්කමක් පැවති බව සූත්‍ර දේශනාවලින් හෙළිවෙයි. එහි ලා බුදුසමය තැබූ ඉදිරි පියවර වන්නේ,
- (1) සාද්ධි ප්‍රාතිහාර්ය පෑමට ඉගැන්වීමයි.
 - (2) අනුන්ගේ සිත්හසර දැන දැකගැන්මට ඉගැන්වීමයි.
 - (3) ආසවකබය ඤාණය තුළින් ලබන විමුක්තිය පෙන්වා දීමයි.
 - (4) චතුර්ථ ධ්‍යානය ඉපදවීමට මග හෙළි කිරීමයි.
 - (5) නෙවසඤ්ඤානාසඤ්ඤායතනය ඉගැන්වීමයි.

40. කර්මය හා විපාකය පිළිබඳව සමාජය තුළ නිසි අවබෝධයක් නැති බවත්, ඒ පිළිබඳව විවිධ ආකල්ප ප්‍රචලිතව ඇති බවත් විද්වත්හු පෙන්වා දෙති. ඒ අතර නිවැරදි ආකල්පයක් වන්නේ,
- (1) කර්මය වෙනස් කළ නොහැකිය යන්නයි.
 - (2) කුසල් සසරට ද පිං නිවනට ද හේතුවේ යන්නයි.
 - (3) පෙර කළ කර්ම සියල්ල දුක් උපදවයි යන්නයි.
 - (4) මිනිසුන් උස් පහත් වන්නේ කර්මානුරූපව පමණි යන්නයි.
 - (5) “හෙතෙම කරයි හෙතෙම විඳියි.” යන්න අබෝධයක් මතවාදයකි යන්නයි.
41. බුදුදහම අනුව මෙලොව දියුණුව මෙන් ම පරලොව දියුණුව ද ළඟා කර ගැනීමට නම් චීර්යය වැඩිය යුතු ය. අධිෂ්ඨානශීලී විය යුතු ය. අප බෝසතාණන් වහන්සේ අධිෂ්ඨානය මෙන් ම චීර්යය ද පිළිබඳව ආදර්ශය ලබා දී ඇති කථා පුවතක් නම්,
- (1) මට්ටකුණ්ඩලී වස්තුවයි.
 - (2) දහම්සොඩ කථාවයි.
 - (3) බෝධිරාජකුමාර වස්තුවයි.
 - (4) වණ්ණුපථ ජාතකයයි.
 - (5) නාලාගිරි දමනයයි.
42. මිහිඳු මහරහතන් වහන්සේ ලක්දිවට වැඩම කොට පළමුවෙන් පැවැත්වූ ධර්ම දේශනාව ලෙස වාර්තා වන්නේ මැදුම් සඟිය මූලපණ්ණාසකයේ එන චූළහත්ථිපදෝපම සූත්‍රයයි. ඇත්පිය උපමාව මුල්කොට ගත් එම සූත්‍රයෙන් කියැවෙන්නේ ත්‍රිවිධ රත්නය අරබයා බෞද්ධයකු තුළ ඇති කර ගත යුතු,
- (1) අමූලිකා ශ්‍රද්ධාවයි.
 - (2) අවල විශ්වාසයයි.
 - (3) ආකාරවතී ශ්‍රද්ධාවයි.
 - (4) ප්‍රසාද මාත්‍රයයි.
 - (5) හක්ති ප්‍රේමයයි.
43. නිති පන්සිල් රකිමින් දැහැමි සාමකාමී ජීවිතයක් ගත කිරීම ද පොහොය අටසිල් රකිමින් නිර්වාණගාමී ප්‍රතිපදාවේ හැසිරීම ද ගිහි බෞද්ධයෙකුගෙන් අපේක්ෂා කෙරේ. එසේම ගිහි දස ශීලයක් ද ඇත. එහි සුවිශේෂත්වය නම්,
- (1) බුන්මවාරීව විසීම ය.
 - (2) පස්පවින් වැළකීම ය.
 - (3) මිල මුදල් පරිහරණය නොකිරීම ය.
 - (4) සුවපහසු අසුන් භාවිත නොකිරීම ය.
 - (5) මිථ්‍යා ආජීවයෙන් වැළකීම ය.
44. බුදුරජාණන් වහන්සේ වෛද්‍යවරයකුට සමාන යැයි ධර්මයේ සඳහන් වේ. වෛද්‍යවරු රෝගීන්ට අගුණ දේ කියා දෙති. බුදුවරු ද සසර දුකට පත්ව සිටින්නන් නොකළ යුතු පව් හා අකුසල් කියා දෙති. වෛද්‍යවරු රෝගීන්ට ගුණදායක දේ උගන්වති. බුදුරජාණන් වහන්සේ ද පිං හා කුසල් උගන්වති. එබඳු කුසල ධර්මයෙක ලක්ෂණයක් ලෙස හැඳින්විය හැක්කේ,
- (1) සසර දික්වීම ය.
 - (2) අකුසල් මුල් යටපත් වීම ය.
 - (3) විවිධ සම්පත් ලැබීම ය.
 - (4) කාම ලෝකවල උපත ලැබීම ය.
 - (5) උපනුපත් ජාති දිගාසිරි ලැබීම ය.
45. සිවුබඹ විහරණයන්හි මූලට කියැවෙන මෙන්තාව අප විසින් සියලු සත්ත්වයන් වෙත පැතිර විය යුත්තකි. එසේ මෙන් වඩන තැනැත්තාට අනුසස් එකොළහක් ලැබෙයි. ඉන් එකක් නම්,
- (1) ගැඹුරු නුවණක් ලැබීම ය.
 - (2) නුමුලාව මියයාම ය.
 - (3) බොහෝ සම්පත් ලැබීම ය.
 - (4) සොරසතුරු උවදුරු නැති වීම ය.
 - (5) දීර්ඝායුෂ ලැබීම ය.
46. එක්තරා සමාගමක වගකීම දැරූ අංශ ප්‍රධානියෙක් විය. එම තනතුර වසර තුනකට සීමා වෙයි. එම කාලය නිම කළ එකී නිලධාරියා නැවත සාමාන්‍ය සේවකයකු වූ අතර පහළින් සිටි සේවකයෙක් ඔහුගේ අංශ ප්‍රධානියා විය. ඒ ගැන මුලින් තනතුර දැරූ තැනැත්තා බෙහෙවින් සතුටු විය. එම ගුණය හැඳින්විය හැක්කේ,
- (1) මෛත්‍රී චිත්තාව යනුවෙනි.
 - (2) සමානාත්මතා ගුණය යනුවෙනි.
 - (3) උපේක්ෂාව යනුවෙනි.
 - (4) මුදිතා ගුණය යනුවෙනි.
 - (5) කාරුණික බව යනුවෙනි.
47. අංගුත්තර නිකාය අනුසූත්‍රය මෙලොව වශයෙන් ම ගිහියෙකුට විදිය හැකි සැප සතරක් උගන්වයි. එම සැප විදීමට නම් සුරක්ෂිත ආර්ථිකයක් ගොඩනගා ගත යුතු ය. එම සූත්‍රයේ හෝග සුඛ යන්නෙන් කියැවෙන්නේ,
- (1) දැහැමිව හෝග සපයා ගැනීමෙන් ලබන සැපයයි.
 - (2) හෝග සම්පත් නිසි ලෙස පරිභෝග කිරීමේ සැපයයි.
 - (3) අය-වැය සමච්ච පවත්වා ගැනීමෙන් විදින සැපයයි.
 - (4) ණය නොවීමෙන් ලබන සැපයයි.
 - (5) තමාට ප්‍රමාණවත් හෝග සම්පත් ඇතැයි ලබන තෘප්තියයි.

48. බුද්ධ දේශනාවන්හි නොයෙක් තැන ගිහි බෞද්ධයකු විසින් ධනය ඉපැයිය යුතු ආකාරය පිළිබඳ සදුපදේශයන් ලබා දී තිබේ. ඒ අතර දැනුම්ව ධනය ඉපැයිය යුතු බව කියැවෙන ධර්ම පාඨයක් වන්නේ,
- (1) විරියෙන දුක්ඛං අච්චෙති, යන්නයි.
 - (2) දාළිද්දියං භික්ඛවෙ දුක්ඛං ලෝකස්මිං, යන්නයි.
 - (3) උට්ඨාතා වින්දතෙ ධනං, යන්නයි.
 - (4) ද්විහි කම්මං පයොජයෙ, යන්නයි.
 - (5) හමරස්සෙව ඉරියතො, යන්නයි.
49. දික් සඟියේ කුට්ඨන්ත සූත්‍රය වෘත්තාන්ත ශෛලියෙන් කළ දේශනාවකි. රාජ්‍ය පාලකයකු විසින් ප්‍රජාව ආර්ථික වශයෙන් සමෘද්ධිමත් කිරීම සඳහා ගත යුතු ක්‍රියාමාර්ග තුනක් එහි ඇතුළත් වේ. ඉන් එකක් නම්,
- (1) නිසි ලෙස බදු මුදල් අයකොට සංවර්ධන කටයුතු ඉටු කිරීම ය.
 - (2) සුදුස්සන්ට රැකියා ලබා දී සේවයට සරිලන වැටුප් ගෙවීම ය.
 - (3) දිළිඳුකම නැති කිරීම සඳහා ධනය බෙදා දීම ය.
 - (4) උපයන ධනයෙන් කොටසක් ඉතිරි කිරීමට පෙළඹවීම ය.
 - (5) ආර්ථික සමෘද්ධියට හානිදායක නීති නොපැනවීම ය.
50. රාජ්‍ය පාලනය පිළිබඳ බෞද්ධ ඉගැන්වීම් අතර දස සක්විතිවත් වැදගත් තැනක් ගනියි. එහි ඇතුළත් එක් රාජ්‍ය පාලන මූලධර්මයක් වන්නේ,
- (1) පැන වූ නීති නොකැඩීම ය.
 - (2) සමානාත්මතාවෙන් ක්‍රියා කිරීම ය.
 - (3) කුල ස්ත්‍රීන් ආරක්ෂා කිරීම ය.
 - (4) අධාර්මික ක්‍රියා වැළැක්වීම ය.
 - (5) ගොවි ජනතාවට අනුග්‍රහ දැක්වීම ය.

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2018 අගෝස්තු
கல்விப் பொதுத் தராதரப் பத்திர (உயர் தர)ப் பரீட்சை, 2018 ஓகஸ்த்
General Certificate of Education (Adv. Level) Examination, August 2018

බුද්ධ ධර්මය II
 பௌத்தம் II
 Buddhism II

41 S II

2018.08.07 / 08.30 - 11.40

පැය තුනයි
 மூன்று மணித்தியாலம்
 Three hours

අමතර කියවීමේ කාලය - මිනිත්තු 10 යි.
 மேலதிக வாசிப்பு நேரம் - 10 நிமிடங்கள்
 Additional Reading Time - 10 minutes

අමතර කියවීමේ කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදාගන්න.

උපදෙස්:
 * I කොටසින් ප්‍රශ්න දෙකක් ද II කොටසින් ප්‍රශ්න තුනක් ද තෝරාගෙන ප්‍රශ්න පහකට පිළිතුරු සපයන්න.

I කොටස

1. (i) 'කිං සච්ච ගවෙසී' යන්න නිර්වචනය කරන්න.
 (ii) 'තථාගත සමන්තෙසනා' යන්න පැහැදිලි කරන්න.
 (iii) "බුදුදහම විශ්ව සාධාරණ ය." සාකච්ඡා කරන්න.
 (iv) "බුදුවරු දෙලොව දියුණුවට උපදෙස් දෙති." විස්තර කරන්න.
 (v) "බුදුරදහු උච්ඡේදවාදියෙක් නොවෙති." විමසන්න. (ලකුණු 20යි.)
2. (i) ප්‍රාග් බෞද්ධ පැවිද්දේ ලක්ෂණ හතරක් නම් කරන්න.
 (ii) බෞද්ධ පැවිද්දේ විශේෂතා හඳුන්වා දෙන්න.
 (iii) 'ඤ්ඤානිවතුප්පකම්ම' උපසම්පදාව පැහැදිලි කරන්න.
 (iv) 'ආසවට්ඨානීය ධර්ම' විස්තර කරන්න.
 (v) "පැවිදි ගුරු-සිසුන් පිය-පුතුන් සේ විසිය යුතු ය." විමසන්න. (ලකුණු 20යි.)
3. (i) සංගායනාවලට මග පෙන්වූ බුද්ධ දේශනා දෙකක් නම් කරන්න.
 (ii) ප්‍රථම සංගීතිය පිළිබඳ තොරතුරු ඇතුළත් මූලාශ්‍රය හඳුන්වන්න.
 (iii) ප්‍රථම සංගීතියේ ආසන්න හේතු මොනවා ද?
 (iv) ධර්ම චිනය යන්නෙහි අර්ථ විභාග කරන්න.
 (v) ධර්ම චිනයෙහි චිර පැවැත්මට ප්‍රථම සංගීතිය උපකාරී වූ අන්දම සාකච්ඡා කරන්න. (ලකුණු 20යි.)

II කොටස

4. (i) සංජයබෙල්ලට්ඨිපුත්තයේ ඉගැන්වීම් විස්තර කරන්න.
 (ii) එම ඉගැන්වීම් පිළිබඳ බෞද්ධ විචාරය පෙන්වා දෙන්න. (ලකුණු 20යි.)
5. (i) සසර දුක පිළිබඳ බුද්ධකාලීන මතවාද විස්තර කරන්න.
 (ii) "දුක්බෙ ලොකො පතිට්ඨිතො." විමසන්න. (ලකුණු 20යි.)
6. (i) කුසලාකුසල කර්ම නිශ්චය කිරීමේ බෞද්ධ මිනුම්දඬු පෙන්වා දෙන්න.
 (ii) "කර්මය නියතියක් නොවේ." ධර්මානුකූලව විමසන්න. (ලකුණු 20යි.)
7. (i) සිවුබඹ විහරණ විස්තර කරන්න.
 (ii) බෞද්ධ සාරධර්මවල කේන්ද්‍රය බ්‍රහ්මචිහාර බව පැහැදිලි කරන්න. (ලකුණු 20යි.)
8. (i) "පුජා ආර්ථිකයේ පිරිහීම, සඳාචාරය ද සාමය ද බිඳ වැටීමට හේතු වේ." සූත්‍රානුසාරයෙන් පැහැදිලි කරන්න.
 (ii) එම සමාජ අර්බුදයට රජය කෙසේ ප්‍රතිචාර දැක්විය යුතු දැයි බුද්ධානුශාසනය ඇසුරෙන් පරීක්ෂා කරන්න. (ලකුණු 20යි.)

